

महाराष्ट्र कृषि सेवा गट-अ, कृषि संचालक  
संवर्गातील अधिकाऱ्यांची दिनांक  
०१.०१.२०२५ स्थित तात्पुरती ज्येष्ठतासूची  
प्रसिध्द करण्याबाबत.

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन परिपत्रक क्र.आकृवि-२०२५/प्र.क्र.१११/१५-अ  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक : १६ जून, २०२५

**वाचा :-** १) शासन अधिसूचना, सामान्य प्रशासन विभाग, दिनांक २१.०६.२०२१  
२) शासन परिपत्रक क्र.आकृवि-२०२४/प्र.क्र.२२/१५-अ, दिनांक १४.०८.२०२४  
३) कृषि आयुक्तालयाचे पत्र क्र.एसएनआर/मकृसे गट-अ/कृसं/ज्ये.सु. २५/आस्था-१/  
६७७३, दिनांक २४.०३.२०२५

**शासन परिपत्रक :-**

सामान्य प्रशासन विभागाच्या संदर्भ क्र.१ येथील दिनांक २१.०६.२०२१ रोजीच्या शासन अधिसूचनेन्वये शासन सेवेतील अधिकारी/कर्मचारी यांची ज्येष्ठतासूची प्रत्येक वर्षी तयार करणे व प्रसिध्द करणे याबाबतचे सर्वकष धोरण निश्चित करण्यात आले आहे. त्यानुसार संदर्भ क्र.२ च्या शासन परिपत्रकान्वये महाराष्ट्र कृषि सेवा गट-अ, कृषि संचालक संवर्गातील अधिकाऱ्यांची दिनांक ०१.०१.२०२४ स्थित अंतिम ज्येष्ठतासूची प्रसिध्द करण्यात आली आहे.

२. दिनांक २१.०६.२०२१ च्या अधिसूचनेतील तरतुदीनुसार प्रतिवर्षी १ जानेवारी रोजीची, मागील कॅलेंडर वर्षामध्ये (दिनांक १ जानेवारी ते ३१ डिसेंबर या कालावधीमध्ये) संबंधित संवर्गात थेट नियुक्ती किंवा नियमित अथवा तात्पुरती पदोन्नतीने नियुक्त झालेल्या शासकीय कर्मचाऱ्यांची तात्पुरती ज्येष्ठतायादी तयार करून ती प्रसिध्द करावयाची आहे.

३. त्यानुसार कृषि आयुक्तालयाने संदर्भाधीन क्र.३ येथील पत्रान्वये महाराष्ट्र कृषि सेवा गट-अ, कृषि संचालक संवर्गातील अधिकाऱ्यांचा समावेश असणारी दिनांक ०१.०१.२०२५ स्थित ज्येष्ठतासूची प्रसिध्द करण्याबाबत शासनास प्रस्ताव सादर केला आहे. कृषि आयुक्तालयाने सादर केलेल्या या प्रस्तावास अनुसरून महाराष्ट्र कृषि सेवा गट-अ, कृषि संचालक संवर्गाची दिनांक ०१.०१.२०२५ स्थित तात्पुरती ज्येष्ठता यादी सोबत जोडलेल्या परिशिष्टानुसार प्रसिध्द करण्यात येत आहे.

४. आयुक्त (कृषि) यांना विनंती करण्यात येते की, त्यांनी सदर तात्पुरती ज्येष्ठता यादी सर्व संबंधित अधिकाऱ्यांच्या (रजेवर/प्रतिनियुक्तीवर असलेल्या अधिकाऱ्यांसह) निदर्शनास आणावी व तसे कळविल्याबाबत त्यांची स्वाक्षरी घेतलेली प्रत अभिलेखात ठेवावी. तसेच सदर तात्पुरत्या

ज्येष्ठतायादी संदर्भातील आक्षेप/त्रुटी असल्यास त्याबाबत संबंधितांनी पंधरा दिवसांच्या आत निवेदन सादर करावे. त्यानंतर प्राप्त झालेल्या आक्षेपांचा विचार केला जाणार नाही. प्राप्त झालेल्या निवेदनातील वस्तुस्थिती संबंधितांच्या उपलब्ध अभिलेखावरून तपासून सदर निवेदने, सविस्तर अभिप्रायांसह शासनास पाठवावीत. विहित कालावधीत आक्षेप/माहिती प्राप्त न झाल्यास सदर तात्पुरत्या ज्येष्ठतासूचीबाबत कोणाचाही आक्षेप नसल्याचे गृहीत धरून अंतिम ज्येष्ठता यादी प्रसिध्द करण्याबाबत शासनास कळविण्यात यावे.

५. प्रस्तुत ज्येष्ठता यादीतील अधिकाऱ्यांच्या नावासमोर नमूद केलेला ज्येष्ठतेचा दिनांक हा शासन अधिसूचना, सामान्य प्रशासन विभाग, दिनांक २१.०६.२०२१ नुसार फक्त महाराष्ट्र कृषि सेवा गट-अ, कृषि संचालक संवर्गातील ज्येष्ठता निश्चित करण्याकरीता विचारात घेण्यात येईल.

६. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२५०६१६१५१७५१०८०१ असा आहे. सदर परिपत्रक डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विशाल टेके)

कार्यासन अधिकारी, महाराष्ट्र शासन

सोबत : परिशिष्ट  
प्रति,

१. आयुक्त (कृषि), कृषि आयुक्तालय, महाराष्ट्र राज्य, पुणे.
२. सर्व संबंधित अधिकारी (द्वारा- आयुक्त (कृषि)),
३. सहसंचालक (आस्थापना), कृषि आयुक्तालय, पुणे
४. निवडनस्ती, १५ अ कार्यासन.

शासन परिपत्रक क्र.आकृवि-२०२५/प्र.क्र.१११/१५-अ, दिनांक १६ जानेवारी, २०२५ सोबतचे “परिशिष्ट”

महाराष्ट्र कृषि सेवा, गट-अ कृषि संचालक

वेतनश्रेणी - G-२९:१३११००-२१६६००

दिनांक १ जानेवारी, २०२५ रोजीची तात्पुरती ज्येष्ठतासूची

ज्येष्ठता क्रमांक	अधिकाऱ्यांचे नाव	नियुक्ती चा मार्ग	जन्म तारीख	प्रवर्ग	प्रत्यक्ष रुजू दिनांक	ज्येष्ठता दिनांक	सेवानिवृत्ती दिनांक	शैक्षणिक अर्हता	शेरा
१	२	३	४	५	६	७	८	९	१०
	डॉ. के.पी. मोते	तात्पुरती पदोन्नती	०१.०६.१९६७	अनु. जमाती	०७.०६.२०१७	०७.०६.२०१७	३१.०५.२०२५	एम.एस.सी. (कृषि), पी.एच.डी.	मा.सर्वोच्च न्यायालय येथील विशेष अनुमती याचिका क्र.२८३०६/२०१७ मधील अंतिम निर्णयाच्या अधीन राहुन / सेवानिवृत्त

\*\*\*\*\*